

جہاد کیا ہے؟



مولانا سید سلیمان ندوی

شاہ ولی اللہ میڈیا فاؤنڈیشن

حرف اول

دین اسلام چونکہ انسانی معاشرے کا دین ہے اس لئے اس کے غلبہ کے لئے کوشاں ہونا اور حقیقت معاشرے کو ترقی سے ہمکنار کرنے کی جدوجہد ہے۔ غلبہ دین کی کاوش جہاد کہلاتی ہے اور یہ جہاد ہر سطح پر ہوتا ہے۔ یہ محض جنگ آزمائی کا نام نہیں کہ اس کے لئے کسی مخصوص ماحول یا وقت کا انتظار کرنا پڑے بلکہ یہ ہر دور میں جاری رہنے والا عمل ہے (الجہاد ماضی الیوم القیلتہ)۔

مولانا عبید اللہ سندھی واضح کرتے ہیں کہ ”جہاد تلوار سے بھی ہوتا ہے اور قلم سے بھی، زبان سے بھی دل سے بھی اور اکثر تو خود اپنے نفس سے ہی جہاد کرنا پڑتا ہے۔“

ایسے حالات میں جب مسلمانوں کا خود مختار نظام قائم نہ رہے اور ان کی قوت کمزور اور منتشر ہو تو پھر لازم ہے کہ جہاد کے پہلے مرحلہ کے طور پر مسلم معاشروں میں ایسی اجتماعیت قائم کی جائے جو شعوری جدوجہد کے ذریعہ کل دین کو غالب کرنے کی حکمت عملی اپنائے۔ اسی کو جدید سیاسی لغت میں انقلابی جدوجہد سے تعبیر کیا جاتا ہے انقلاب کو بعض حلقوں میں منفی خیال کہا جاتا ہے حالانکہ بقول مولانا سندھی منفی خیالات پیش کرنا انقلابی کا کام نہیں بلکہ وہ فرسودہ نظام حیات کی جگہ ایک نیا بہتر اور جاندار نظام پیش کرتا ہے، گویا ہر مسلمان کو انقلابی ہونا چاہیے۔

زیر نظر مضمون میں علامہ سید سلیمان ندوی نے جہاد کا قرآن و حدیث کے حوالہ سے جو تعارف کرایا ہے وہ لائق مطالعہ ہے بالخصوص انہوں نے ”جہاد بالعلم“ کی جو نشاندہی کی ہے وہ پاکستانی معاشرے کی اشد ضرورت ہے ناشعور قارئین پر لازم ہو جاتا ہے کہ وہ محض اپنے مطالعہ کو وسعت دینے پر ہی اکتفا نہ کریں بلکہ اس کے عملی تقاضوں پر بھی بلیک کہیں اور امید ہے کہ ایسا ہی ہو گا انشاء اللہ

بِسْمِ اللّٰهِ الرَّحْمٰنِ الرَّحِیْمِ

جہاد

عام طور سے اسلام کے سلسلہ عبادات میں جہاد کا نام تنہا کی تحریروں میں نہیں آتا مگر قرآن پاک اور احادیث نبوی میں اس کی فریضیت اور اہمیت بہت سے دوسرے فقہی احکام اور عبادات سے بڑھ کر بیان کی ہے اس لئے ضرورت ہے کہ اس فریضہ عبادت کو اپنے موقع پر نگہ دی جائے اور اس کی حقیقت پر نفاذ و نیت کے جو لوازمات پر پورے پڑ گئے ہیں ان کو اٹھایا جائے۔

جہاد کے معنی عموماً قتال اور لڑائی کے سمجھے جاتے ہیں، مگر مفہوم کی یہ تنگی قطعاً غلط ہے، جب دیکھا جائے کہ جہاد سے لکھابے، جہاد اور مجاہد، قتال اور مقاتل کے درمیان پر لسانی جہد سے مصدر ہیں اور لغت میں اس کے معنی محنت اور کوشش کے ہیں، اسی کے قریب قریب اس کے اصطلاحی معنی بھی ہیں یعنی حق کی بلندی اور اس کی اشاعت اور مخالفت کے لئے ہر قسم کی جہد و قربانی اور تیار گوارا کرنا، اور ان تمام جسمانی و مادی و مادی قوتوں کو جو اللہ تعالیٰ کی طرف سے بندوں کو ملی ہیں، اس راہ میں صرف کرنا یہاں تک کہ اس کے لئے اپنی اپنے عزیز و اقارب کی اہل و عیال کی خاندان و قوم کی جان تک کو قربان کر دینا، اور حق کے مخالفوں اور دشمنوں کی کوششوں کو توڑنا ان کی تدبیروں کو ٹوٹکاں کرنا، ان کے قوس کو کھینا اور اس کے لئے جنگ کے میدان میں لڑنا پڑے تو اس کے لئے بھی پوری طرح تیار رہنا یہی جہاد ہے، اور یہ اسلام کا ایک رکن اور بہت بڑی عبادت ہے،

انہوں نے کہ مخالفوں نے اتنے اہم اور اتنے فروری اور اتنے وسیع مفہوم کو جس کے بغیر یا میں کوئی تحریک نہ لکھی مگر سب سے بڑی ہے اور نہ ہو سکتی ہے، صرف دین کے دشمنوں کے ساتھ جنگ کے تنگ میدان میں مفہوم

کر دیا ہے یہ بات بار بار کہی اور دکھائی گئی ہے کہ محمد رسول اللہ صلی اللہ علیہ وسلم جس تعلیم اور شریعت کو لے کر دیے ہیں آئے، وہ محض نظریہ اور فلسفہ نہیں بلکہ عمل اور سرتاپا عمل ہے، آپ کے مذہب میں نجات کا استحقاق گوشت گیری، برہنہ ندرت، نظری مراقبہ، وعیان اور الہیات کا فلسفیانہ خیال آرائی پر موقوف نہیں بلکہ خدا کی توحید، رسولوں اور کتابوں اور فرشتوں کی پہچانی، قیامت اور جزا و سزا کے اعتقاد کے بعد انہیں کے مطابق عمل خیر اور نیک کرداری کی جدوجہد پر مبنی ہے۔ اسی لئے قرآن پاک میں جہاد کا مقابل لفظ توفیر مشتقا یا بیٹھ رہنا، استعمال کیا گیا ہے جس سے متعصوب سستی، تقافل اور ترک فرض ہے، شوریہ نسائیں ہے،

مسلمانوں میں سے وہ جن کو کوئی جہانی منہ دوی نہ ہو

اور جو بیٹھے رہیں، اور وہ جو خدا کی راہ میں اپنی جان و

مال سے جہاد کر رہے ہوں برابر نہیں، اللہ نے اپنی

جان و مال سے جہاد کرنے والوں کو بیٹھے والوں پر جو

کی فضیلت عطا کی ہے، اور ہر ایک سے خدا نے

مصلحتی کا وعدہ کیا ہے، اور جب ادا کرنے والوں کو بیٹھے

والوں پر بڑے اجر کی فضیلت بخشی ہے، (النساء، ۹۵)

اس بیٹھے اور جہاد کرنے کے باہمی تقابل سے یہ بات کمال جاتی ہے کہ جہاد کی حقیقت بیٹھے سستی

کرنے اور آرام ڈھونڈنے کے سراسر خلاف ہے،

یہاں ایک شبہ کا ازالہ کرنا ضروری ہے، اکثر لوگ یہ سمجھتے ہیں کہ جہاد اور قتال دونوں ہم معنی ہیں

مانا کہ ایسا نہیں ہے، قرآن پاک میں دونوں لفظ الگ الگ استعمال ہوئے ہیں، اس لئے جہاد فی سبیل اللہ

خدا کی راہ میں جہاد کرنا، اور قتال فی سبیل اللہ خدا کی راہ میں لڑنا، ان دونوں فعلوں کے ایک معنی نہیں ہیں بلکہ ان

دونوں میں عام و خاص کی نسبت ہے یعنی ہر جہاد قتال نہیں ہے بلکہ جہاد کی مختلف قسموں میں سے ایک قتال اور دشمنوں سے لڑنا بھی ہے اسی لئے قرآن پاک میں ان دونوں لفظوں کے استعمال میں ہمیشہ فرق ملحوظ رکھا گیا ہے جہاں جہاد اسی سورہ نساء کی آیت میں اور دوسری آیتوں میں جہاد کی دوسری قسمیں بیان کی گئی ہیں، جہاد بال نفس اور جہاد بال مال یعنی اپنی جان کے ذریعہ جہاد کرنا اور اپنے مال کے ذریعہ جہاد کرنا جان کے ذریعہ جہاد کرنا یہ ہے کہ حق کی حمایت کے لئے ہر قسم کی جسمانی تکلیف بے خطر اٹھائی جانے یہاں تک کہ اپنی جان تک کہ جو کھوں میں ڈال دینے، آگ میں جلائے جانے، بھولی پر لٹکانے جانے تیراؤ زینے میں چھب جانے اور تلوار سے کٹ جانے کے لئے ہر وقت آمادہ اور مستعد رہے، مال سے جہاد کرنا یہ ہے کہ حق کو کامیاب اور سربلند کرنے کے لئے اپنی ہر ملکیت کو قربان، اپنی ہر دولت کو نثار اور اپنے ہر سرمایہ کو وقف کرنے سے لئے تیار رہے، اسی جان اور مال کی باطن محبت، شخص اور قوم دونوں کی ترقی و سعادت کی لڑائی کاوش ہے اگر یہ دونوں بات ہمارے سامنے سے ہٹ جائیں تو ہم کمال ہو جہاں جہاد اور پھر ہماری ترقی کو دنیا کی کوئی طاقت روک نہیں سکتی جسمانی و روحانی ہر قسم کی ترقی کا اصل اصول یہی ہے اس کے سوا کچھ اور نہیں،

ترقی و سعادت کا یہ گرمف محمد رسول اللہ صلی اللہ علیہ وسلم کو بتایا گیا اور آپ ہی نے یہ نکتہ اپنی امت کو سکھایا اسی جہاد کا جذبہ اور اسی کے حصول ثواب کی آرزو تھی جس کے سبب سے کہ میں مسلمانوں نے تیرہ برس تک ہر قسم کی تکلیفوں کا بہادری سے مقابلہ کیا، ریگستان کی جنتی دھوپ، پتھر کی بھاری سیل، طوق و زنجیر کی گلابداری، بھوک کی تکلیف پیاس کی شدت، نیزہ کی اتنی تلوار کی دھار، بال بچوں سے علیحدگی، مال و دولت سے دست برداری اور گھر بار سے دوری کوئی چیز بھی ان کے استقلال کے قدم کو ڈنگا نہ سکتی، اور پھر دشمنوں تک دیرینہ مشورہ میں انہوں نے تلوار کی چٹاویں میں جس طرح گندار سے وہ دنیا کو معلوم ہے

مومن دہی جس جو اللہ اور اس کے رسول پر

ایمان لائے اور پھر اس میں وہ ڈنگا نہ سکتی اور

خدا کے راستہ میں اپنی جان بچا اور اپنے
مال سے جہاد کیا یہی سچے اترنے والے لوگ ہیں
پھر جنہوں نے اپنا گھربار چھوڑا اور اپنے
گھروں سے نکالے گئے اور میری راہ میں
ستانے گئے اور لڑے اور لڑے گئے ہیں میں ان
کے گناہوں کو اتار دینگا اور ان کو بہشت میں
داخل کروں گا۔ (الحجرات: ۱۹۵)

جہاد کی قسمیں

جب جہاد کے معنی محنت، سعی و تلاش، اور جدوجہد کے ہیں تو ہر نیک کام اس کے تحت
میں داخل ہو سکتا ہے۔ علمائے دین کی اصطلاح میں جہاد کی سب سے اعلیٰ قسم خود اپنے نفس کے ساتھ جہاد کرنا
ہے اور اسی کا نام ان کے ہاں جہاد اکبر ہے خطیب نے تاریخ میں حضرت جابر رضی اللہ عنہ صحابی سے
روایت کی ہے کہ آپ نے ان صحابہ سے جو اسی اسی لڑائی کے میدان سے واپس آئے تھے فرمایا تمہارا تمہارا کیا
تم چھوٹے جہاد (غزوہ) سے بڑے جہاد کی طرف آئے ہو کہ بڑا جہاد بندہ کا اپنے ہوائے نفس سے لڑنا ہے۔
حدیث کی دوسری کتابوں میں اس قسم کی بعض اور روایتیں بھی ہیں، چنانچہ ابن ماجہ نے حضرت ابو ذر رضی اللہ
عنہ سے روایت کی ہے کہ آپ نے فرمایا کہ بہترین جہاد یہ ہے کہ انسان اپنے نفس اور اپنی خواہش
سے جہاد کرے۔ یہ تینوں روایتیں گونف کے لحاظ سے چنداں مستند نہیں ہیں مگر یہ درحقیقت بعض صحیح حدیثوں
کی تائید اور قرآن پاک کی اس آیت کی تفسیر ہیں،

اور جنہوں نے ہمارے بارے میں جہاد کیا یعنی

محنت اور تکلیف اٹھائی ہم ان کو اپنا راستہ

آپ دکھائیں گے اور بے شہرہ خا
نیو کاروں کے ساتھ ہے (العنکبوت: ۶۶)

اس پورے سورہ میں اللہ تعالیٰ نے مسلمانوں کو حق کے لئے ہر مصیبت و تکلیف میں ثابت قدم
اور بے خوف رہنے کی تعلیم دی ہے، اور اگلے پیغمبروں کے کارناموں کو ذکر کیا ہے کہ وہ ان مشکلات
میں کیسے ثابت قدم رہے، اور بالآخر خدا نے ان کو کامیاب اور ان کے دشمنوں کو ہلاک کیا، سورہ کے
آغاز میں ہے،

اور جو کوئی جہاد کرتا ہے یعنی محنت اٹھاتا
ہے وہ اپنے ہی نفس کے لئے جہاد کرتا ہے

اللہ تو بہانہ والوں سے بے نیاز ہے (العنکبوت: ۶)

اور سورہ کے آخر میں فرمایا کہ ہمارے کام میں یا تو ہماری ذات کے حصول میں ہماری خوشنودی کی طلب
میں جو جہاد کرنے کا اور محنت اٹھانے کا ہم اس کے لئے اپنے تک پہنچنے کا راستہ آپ صاف کر دیں
گے، اور اس کو اپنی راہ آپ دکھائیں گے۔ یہی مجاہدہ کامیابی کا زمینہ اور روحانی ترقیوں کا وسیلہ ہے سورہ
جج میں ارشاد ہوا،

اور محنت کرو ان میں پوری محنت اس نے تم کو

چننا ہے اور تمہارے دین میں تم پر کوئی تنگی نہیں

کی تمہارے باپ ابراہیم کا دین (الحج: ۷۸)

یہ اللہ میں محنت اور جہاد کرنا وہی جہاد اکبر ہے جس پر ملت ابراہیمی کی بنا ہے، یعنی حق کی راہ میں
عیش و آرام، اہل و عیال اور جان و مال ہر چیز کو قربان کر دینا۔ ترمذی، طبرانی، حاکم اور صحیح ابن حبان میں ہے۔

کہ آنحضرت صلی اللہ علیہ وسلم نے صحابہ سے فرمایا کہ الجہاد من جاهد نفسہ یعنی مجاہد وہ ہے جو اپنے نفس سے جہاد کرے۔ صحیح مسلم میں ہے، ایک دفعہ آپ تے صحابہ سے پوچھا کہ تم پہسولان کس کو کہتے ہو؟ عرض کیا جس کو لوگ پچھاڑنے سکیں، فرمایا نہیں پہسولان وہ ہے جو نفس میں اپنے نفس کو قابو میں رکھے یعنی جو اس پہسولان کو پچھاڑ سکے، اور اس عرف کو زیر کر سکے جس کا اکھاڑا خود اس کے سینہ میں ہے،

۲۔ جہاد کی ایک اور قسم جہاد بالعلم ہے، دنیا کا تمام شر و فساد جہالت کا نتیجہ ہے، اس کا دور کرنا ہر حق طلب کے لئے ضروری ہے، ایک انسان کے پاس اگر عقل و معرفت اور علم و دانش کی روشنی ہے تو اس کا فرض ہے کہ وہ اس سے دوسرے تارک دلوں کو فائدہ پہنچائے، تلوار کی دلیل سے قلب میں وہ طمانیت نہیں پیدا ہو سکتی جو دلیل و برهان کی قوت سے لوگوں کے سینوں میں پیدا ہوتی ہے، اسی لئے ارشاد ہوا کہ،

تو لوگوں کو اپنے پروردگار کے راستہ کی طرف
آنے کا باوا حکمت و توانائی کی باتوں کے
ذریعہ سے اور اچھی طرح سمجھا کر دے اور منافقہ

کرنا ہو تو وہ بھی اچھے اسلوب سے کر! (التعلیل، ۱۷۵)

دین کی یہ تبلیغ و دعوت بھی جو سرسمر علمی طریق سے ہے، جہاد کی ایک قسم ہے، اور اسی طریقہ و دعوت کا نام جہاد بالاتبان ہے کہ قرآن خود اپنی آپ دلیل، اپنی آپ موعظت اور اپنے لئے آپ مناظر ہے قرآن کے ایک سچے عالم کو قرآن کی صداقت اور سچائی کے لئے قرآن سے باہر کسی چیز کی ضرورت نہیں، محمد رسول اللہ صلی اللہ علیہ وسلم کو روحانی جہاد یعنی روحانی بیماریوں کی فوجوں کو شکست دینے کے لئے اسی قرآن کی تلوار ہاتھ میں دی گئی، اور اسی سے کفار و منافقین کے ٹکڑے و شہادت کے پردوں کو تہمت دینے کا حکم دیا گیا، ارشاد ہوا،

تو کافروں کا کہنا نہ مان اور بذریعہ قرآن کے

تو ان سے جہاد کرو بڑا جہاد (الفرقان، ۵۲)

بذریعہ قرآن کے جہاد یعنی قرآن کے ذریعہ سے تو ان کا مقابلہ کر، اس قرآنی جہاد و مقابلہ کو انہی نے تعالیٰ نے جہاد کبیر بڑا جہاد اور بڑے زور کا مقابلہ فرمایا ہے، اس سے اندازہ ہو گا کہ اس جہاد بالعلم کی اہمیت قرآن کی نظر میں کتنی ہے، علامہ نے بھی اس اہمیت کو محسوس کیا ہے، اور اس کو جہاد کا بہتم ہائشان درجہ قرار دیا ہے، امام ابو بکر رازی حنفی نے احکام القرآن میں اس پر لطیف بحث کی ہے، اور لکھا ہے کہ جہاد بالعلم کا درجہ جہاد بانفس اور جہاد بالمال دونوں سے بڑھ کر ہے، ایک ایک مسلمان کا فرض ہے کہ حق کی حمایت اور دین کی نصرت کے لئے عقل، جسم، علم اور بصیرت حاصل کرے اور ان کو اس راہ میں صرف کرے اور وہ تمام علوم جو اس راہ میں کام آسکتے ہوں، ان کو اس لئے حاصل کرے کہ ان سے حق کی اشاعت اور دین کی مدافعت کا فریضہ انجام پائے گا، یہ علم کا جہاد ہے، جو اہل علم پر فرض ہے،

۳۔ جہاد بالمال،

انسان کو اللہ تعالیٰ نے جو مال و دولت عطا کی ہے اس کا متناہی یہ ہے کہ اس کو خدا کی مرضی کے راستوں میں خرچ کیا جائے، یہاں تک کہ اس کو اپنے اور اپنے اہل و عیال کے آرام و آسائش کے لئے بھی خرچ کیا جائے تو اس کی مرضی کے لئے، دنیا کا ہر کام روپیہ کا محتاج ہے، چنانچہ حق کی حمایت اور نصرت کے کام بھی اکثر روپے پر موقوف ہیں، اس لئے اس جہاد بالمال کی اہمیت بھی کم نہیں ہے، دوسری اجتماعی تحریکوں کی طرح اسلام کو بھی اپنی ہر قسم کی تحریکات اور جدوجہد میں سرمایہ کی ضرورت ہے، اس سرمایہ کا فراہم کرنا وہ اس کے لئے مسلمانوں کا اپنے اور ہر طرح کا ایثار گزارا کرنا جہاد بالمال ہے، آنحضرت صلی اللہ علیہ وسلم کی تعلیم و صحبت کی برکت سے صحابہ کرام نے اپنی عام غربت اور ناداری کے باوجود اسلام کی سخت سے سخت گھریلوں میں جس طرح مالی جہاد کیا ہے، وہ اسلام کی تاریخ کے روشن کارنامے ہیں اور انہیں سیرتوں سے دیکھتی

کاباغ چمن آرائے نبوت کے ماحولوں سرسبز و شاداب ہو اور اسی لئے اسلام میں ان بزرگوں کا بہت بڑا رتبہ ہے،

بے شک وہ جو ایمان لائے اور ہجرت کی اور

(اپنے مال اور جان سے جہاد کیا، (الانفال: ۷۲)۔

قرآن پاک میں مالی جہاد کی تہنید و تاکید کے متعلق بکثرت آیتیں ہیں بلکہ یہ مشکل کہیں جہاد کا حکم لگا چکا ہے اس جہاد بالمال کا ذکر نہ ہو اور قابل لحاظ یہ امر ہے کہ ان میں سے ہر ایک موقع پر جان کے جہاد پھال کے جہاد کو قدم بخشا ہے، جیسے

بلکے یا بھاری ہو کر جس طرح ہونٹھو اور اپنے

مال اور اپنی جان سے خدا کے راستے میں جہاد

کرو، یہ تمھارے لئے بہتر ہے اگر تم کو معلوم ہو،
(التوبة: ۳۱)۔

مومن وہی ہیں جو اللہ اور رسول پر ایمان لائے

پھر اس میں شک نہیں کیا، اور اپنے مال اور

اپنی جان سے خدا کے راستے میں جہاد کیا یہی

سچے اترنے والے ہیں، (المحجۃ: ۱۵)۔

اپنے مال اور نفس سے جہاد کرنے والوں کو

اللہ نے بیٹھ رہنے والوں پر ایک وجہ کی

فضیلت دی ہے، (النساء: ۹۵)۔

اس قدم کے کئی اسباب اور مصلحتیں ہیں،

میدان جنگ میں ذاتی اور جسمانی شرکت برعکس کے لئے ممکن نہیں لیکن مالی شرکت ہر ایک کے لئے آسان

ہے، جسمانی جہاد یعنی لڑائی کی ضرورت ہر وقت پیش نہیں آتی ہے، لیکن مالی جہاد کی ضرورت ہر وقت اور
 ہر آن آتی ہے، انسانی کمزوری یہ ہے کہ مال کا محبت، اس کی جان کی محبت پر اکثر غالب آجاتی ہے
 گرجاں مسلبی مضائقہ نیست گزر طسبی سخن دریں است
 اس لئے مال کو جان پر مقدم رکھ کر ہر قدم پر انسان کو اس کی اس کمزوری پر برشیا کر کیا گیا ہے۔

۴۔ جہاد کی ان اقسام کے علاوہ ہر نیک کام اور ہر فرض کی ادائیگی میں اپنی جان و مال و دماغ کی قوت صرف
 کرنے کا نام بھی اسلام میں جہاد ہے، بطور میں حضور انور صلی اللہ علیہ وسلم کی خدمت میں اگر عرض کرتی ہیں
 کہ یا رسول اللہ ہم کو غزوات کے جہاد میں شرکت کی اجازت دی جائے، ارشاد ہوا کہ تمہارا جہاد نیک حج
 ہے، اگر اس مقدم سفر کے لئے سفر کی تمام صعوبتوں کو برداشت کرنا، صنف نازک کا ایک جہاد ہی ہے اسی
 طرح ایک صحابی یمن سے چل کر خدمت اقدس میں اس غرض سے حاضر ہوتے ہیں کہ کسی لڑائی کے جہاد میں
 شرکت کریں، آپ نے ان سے دریافت فرمایا کہ کیا تمہارے مال باپ ہیں، عرض کی جی ہاں فرمایا فقیر جا
 مجاہد، تو تم انہیں کی خدمت میں جہاد کرو، یعنی مال باپ کی خدمت کرنا بھی جہاد ہے، اسی طرح خطرناک موقع
 پر حق کے اظہار میں بے باک ہونا بھی جہاد ہے، آپ نے فرمایا۔

ایک بڑا جہاد کسی ظالم قوت کے سامنے انصاف

کی بات کہہ دینا ہے، دعوہ کبیرہ علیہ السلام

۵۔ اس سے ظاہر ہوا کہ جہاد بالذات، یعنی اپنے جسم و جان سے جہاد کرنا، جہاد کی ان تمام اقسام کو شامل
 ہے جن میں انسان کی کوئی جسمانی محنت صرف ہو، اور اس کی آخری حد خطرات سے بے پروا ہو کر اپنی زندگی
 کو بھی خدا کی راہ میں نثار کر دینا ہے، نیز دین کے دشمنوں سے اگر مقابلہ اُبڑے اور وہ حق کی مخالفت پر تزلزل
 جاتیں تو ان کو راستہ سے ہٹانا اور اس صورت میں ان کی جان لینا یا اپنی جان دینا جہاد بالذات کا انتہائی

جذبہ کمال ہے، ایسے جان نثار اور جان باز بندے کا انجام یہ ہے کہ اس نے اپنی جس عزیز ترین متاع کو خدا کی راہ میں قربان کیا، وہ ہمیشہ کے لئے اس کو بخش دی جائے، یعنی فانی حیات کے بدلہ اس کو ابدی حیات عطا کر دی جائے، اسی لئے ارشاد ہوا،

جو خدا کی راہ میں مارے گئے ان کو مردہ نہ کہو

بلکہ وہ زندہ ہیں، لیکن تم کو اس کا احساس نہیں (البقرہ: ۱۵۴)

آل عمران میں ان جاناڑوں کی قدر افزائی ان الفاظ میں کی گئی ہے،

جو خدا کی راہ میں مارے گئے ان کو مردہ گمان

نہ کرو، بلکہ وہ زندہ ہیں، اپنے پروردگار کے

پاس ان کو روزی دی جا رہی ہے خدا

نے ان کو اپنی جو بہ بانی عطا کی ہے اس پر

وہ خوش ہیں اور جواب تک ان سے اس

زندگی میں ہونے کی وجہ سے نہیں ملے ہیں

ان کو تو شجری دیتے ہیں کہ ان کو نہ کوئی خوف

ہے نہ وہ غم میں ہیں، (آل عمران: ۱۶۹-۱۷۰)

ان جان نثاروں کا نام شریعت کی اصطلاح میں شہید ہے، یہ بخوشی و محبت کی راہ کے شہید ہوئے

یا مدینہ

ہرگز نہ میرا ننگہ دشمن زندہ شد بشریح

ثبت است بر حریدہ عالم دوام ما

یہ اپنے اسی فانی گلگون پیراں میں قیامت کے دن اٹھیں گے اور حق کی جو عملی شہادت اس زندگی

سے الٹا و زندقہ کی کتاب الجہاد،

میں انہوں نے ادا کی تھی اس کا صلہ اس زندگی میں پائیں گے۔
 اسی کے ساتھ وہ جانتا رہی جو گواہ بنا سرتھیلی پر رکھ کر میدان میں اترے تھے لیکن ان کے سر کا بید دربار
 الہی میں اس وقت اس لئے قبول نہ ہوا کہ ابھی ان کی دنیاوی زندگی کا کام ختم نہیں ہوا تھا، وہ بھی
 اپنے حسن نیت کے بدولت رضائے الہی کی سند پائیں گے، اسی لئے ان کو عام مسلمان ادب و تعظیم کے
 لئے "غازی" کے لقب سے یاد کرتے ہیں

اور جو خدا کی راہ میں لڑتا ہے، پھر وہ یا مارا
 جاتا ہے یا وہ غالب آتا ہے، تو ہم اس کو
 بڑا بدلہ عنایت کریں گے، (النساء، ۷۴)

تو جنہوں نے میری خاطر گھر بار چھوڑا اور
 اپنے گھروں سے نکالے گئے، اور ان کو میری
 راہ میں تکلیفیں دی گئیں اور وہ لڑے
 اور مارے گئے، ہم ان کے گناہوں کو چھپادیں
 گے، اور ان کو جنت میں داخل کریں گے
 جس کے نیچے نہیں بہتی ہوں گی، خدا کی
 طرف سے ان کو یہ بدلہ ملے گا، اور خدا کے
 پاس اچھا بدلہ ہے، (آل عمران: ۱۹۵)

ان آیات کی تفسیر و تشریح میں آنحضرت صلی اللہ علیہ وسلم نے جو کچھ فرمایا ہے، وہ احادیث میں مذکور
 ہے جس میں شہیدوں کی فضیلتیں اور ان کی اخروی نعمتوں کی تفصیل نہایت مؤثر الفاظ میں ہے اسی شہادت
 اور غزا کے عقیدے نے مسلمانوں میں مشکلات کے متقابل اور دشمنوں سے بے خوفی کی وہ روح مدد کر،

جس کی زندگی اور تازگی کا ساڑھے تیرہ سو برس کے بعد بھی وہی عالم ہے، یہی وہ جذبہ ہے جو مسلمانوں کو دین کی خاطر جان دینے پر اس قدر جسد آمادہ کر دیتا ہے اور اس حیات جاوید کی تلاش میں ہر مسلمان بیتاب نظر آتا ہے، یہ وہ تہ ہے جس کی تمنا خود آنحضرت صلی اللہ علیہ وسلم نے ظاہر کی، اور فرمایا کہ مجھے آرزو ہے کہ میں خدا کی راہ میں مارا جاؤں اور دوبارہ مجھے زندگی ملے، اور میں اس کو بھی قربان کر دوں، اور پھر تیسری زندگی ملے، اور اس کو بھی میں خدا کی راہ میں نثار کر دوں، و ذال ان فخرول پر ایک بار اور نگاہ ڈال لیجئے ان میں یہ نہیں ہے کہ میں دوسرے کو مار ڈالوں، بلکہ یہ ہے کہ حق کے راستہ میں، میں مارا جاؤں اور پھر زندگی ملے، پھر مارا جاؤں، پھر زندگی ملے اور پھر مارا جاؤں۔

کشتگان خنجرت سلیم را
ہر زمان از غیب جان دیگر است

داعی جہاد | یہ تو وہ جہاد ہے جس کا موقع ہر مسلمان کو پیش نہیں آتا اور جس کو آتا بھی ہے تو عمر میں ایک آدھ ہی دفعہ آتا ہے، مگر حق کی راہ میں داعی جہاد وہ جہاد ہے جو ہر مسلمان کو ہر وقت پیش آسکتا ہے اس لئے رسول اللہ صلی اللہ علیہ وسلم کے ہر اُمتی پر یہ فرض ہے کہ دین کی حمایت، علم دین کی اشاعت حتیٰ کی نصرت، غریبوں کی مدد، زبردستوں کی امداد، سیکڑوں کی ہدایت، امر بالمعروف، نہی عن المنکر، اقامت عدل، ردِ ظلم، اور احکام الہی کی تعمیل میں بہترین اور ہر وقت لگا رہے۔ یہاں تک کہ اس کی زندگی کی ہر تپش و سکون ایک جہاد بن جائے اور اس کی پوری زندگی جہاد کا ایک غیر منقطع سلسلہ نظر آئے۔ سورہ آل عمران کی جس میں جہاد کے مسلسل احکام ہیں، آخری آیت ہے،

اے ایمان والو! مشکلات میں ثابت قدم رہو

اور مقابلہ میں مضبوطی دکھاؤ اور کام میں لگے

و جو خدا سے ڈرو شاید کہ تم ہر اک کو پتہ پہنچو (آل عمران: ۲۰۰)

یہی وہ جہادِ محمدی ہے، جو مسلمانوں کی کامیابی کی کنجی اور مستح و غیر مذہبی کا نشان ہے،

سلسلہ صحیح مسلم کتاب الجہاد،

شاہ ولی اللہ میڈیا فاؤنڈیشن کی دستیاب مطبوعات

مولانا حفظ الرحمن سیوہاری	بھاری دعوت
مولانا حفظ الرحمن سیوہاری	قرآنی اصول معاشیات
مولانا حفظ الرحمن سیوہاری	فرز اور اجتماعیت
مولانا حفظ الرحمن سیوہاری	اخلاق و معاشیات کا باہمی ربط
چوہدری افضل حق مرحوم	غلبہ دین اور عبادت
مولانا شوکت اللہ انصاری	ثناء خداوندی
مولانا قاری محمد طیب قاسمی	شعوری تقاضے
مولانا محمد تقی امینی	عبادت و خلافت
جناب محمد مقبول عالم (مرحوم)	دینی تمدن کی تشکیل نو
مفتی عبدالخالق آزاد	انسان اور نفسیاتی عوامل
مفتی سعید الرحمن	اجتماعی مسائل کا ولی اللہی حل
مولانا سید سلیمان ندوی	ولی اللہی نظام فکر
مولانا سید محمد میاں	مولانا محمد الیاس دہلوی کا تصور دین
مفتی عبدالخالق آزاد	دین وحدت
مولانا سید سلیمان ندوی	ولی اللہی تحریک
مولانا سید محمد میاں	ولی اللہی جماعت کا انقلابی کردار
مولانا سید سلیمان ندوی	دین اور حکومت
مولانا سید محمد میاں	جہاد کیا ہے
مولانا حفظ الرحمن سیوہاری	امام شاہ عبدالعزیزؒ (افکار و خدمات)
شیخ الہند مولانا محمود الحسن	اسلام کے اقتصادی نظام کا تقابلی جائزہ
مولانا سید حسین احمد مدنی	جدوجہد اور نوجوان
	دین حق اور برصغیر کا سامراجی نظام تعلیم

پٹنہ کا پتہ: (1) پی او بکس نمبر 363 جی پی اولمپان

(2) مقصود حسن عزیز پبلی کیشنز 56 میکوڈ روڈ لاہور